

Kerala Gazette No. 29 dated 17th July 2012.

PART I

Section iii



കേരള സർക്കാർ

നിയമ (നിയമ നിർമ്മാണം-ജി) വകുപ്പ്

വിജ്ഞാപനം

നമ്പർ 24214/ലെഗ്. ജി2/2011/നിയമം.

തിരുവനന്തപുരം, $\frac{2011 \text{ ഡിസംബർ } 1}{1933 \text{ ആഗ്രഹായനം } 10.}$

2011 നവംബർ 30-ാം തീയതി കേരള ഗവർണ്ണർ വിളംബരപ്പെടുത്തിയ ഇനി പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,

നിയമവകുപ്പ് സ്പെഷ്യൽ സെക്രട്ടറി.

2011-ലെ 56-ാം നമ്പർ ഓർഡിനൻസ്

2011-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ്

ഇൻഡ്യൻ റിപ്പബ്ലിക്കിന്റെ അറുപത്തിരണ്ടാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റ്
വീണ്ടും ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റ് (1994-ലെ 5) ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സന്തര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഇൻഡ്യൻ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ ഇനി പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2011-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 1994-ലെ 5-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്.—ഈ ഓർഡിനൻസ് നിലവിലിരിക്കുന്ന കാലത്ത്, 1994-ലെ 1 ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റിന് (1994-ലെ 5) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3-ാം 4-ാം വകുപ്പുകളിൽ പരാമർശിച്ചിട്ടുള്ള ഭേദഗതികൾക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 12-ാം വകുപ്പിന്റെ ഭേദഗതി.—പ്രധാന ആക്റ്റിലെ 12-ാം വകുപ്പിൽ, ‘നാമനിർദ്ദേശം ചെയ്യപ്പെട്ട അംഗങ്ങൾ’ എന്ന ശീർഷകത്തിൻ കീഴിൽ നിലവിലുള്ള ഇനങ്ങൾക്ക് പകരം ഇനി പറയുന്ന ഇനങ്ങൾ ചേർക്കേണ്ടതാണ്, അതായത്:—

“(i) ഒരിക്കൽ നാലു വർഷക്കാലത്തുവിലേക്ക് ചാൻസലർ നാമനിർദ്ദേശം ചെയ്യുന്ന, സംസ്കൃതം, ഭാരതീയ ചരിത്രസാഹിത്യാദികൾ സംബന്ധിച്ച പഠനം, ഭാരതീയ തത്വജ്ഞാനം, ഏതെങ്കിലും ഭാരതീയ ഭാഷ എന്നിവയെ പ്രതിനിധാനം ചെയ്യുന്ന നാല് പ്രഗൽഭ പണ്ഡിതന്മാർ;

(ii) നാലു വർഷക്കാലയളവിലേക്ക് സർക്കാർ നാമനിർദ്ദേശം ചെയ്യുന്ന ഉന്നത വിദ്യാഭ്യാസ മേഖലയിൽനിന്നുള്ള വിദ്യാഭ്യാസ വിദഗ്ദ്ധരോ പ്രഗൽഭരായ വിദ്യാഭ്യാസ വിചക്ഷണരോ ആയ ഏഴു പേർ അവരിൽ മൂന്ന് പേർ ശ്രീ ശങ്കരാചാര്യ സംസ്കൃത സർവ്വകലാശാലയിലെ അദ്ധ്യാപകരായിരിക്കേണ്ടതും അവരിൽ ഒരാൾ പട്ടികജാതി/പട്ടിക ഗോത്രവർഗ്ഗത്തിൽനിന്നുള്ള ആളും ഒരാൾ വനിതയും ആയിരിക്കേണ്ടതുമാണ് ;

(iii) ഒരു വർഷക്കാലത്തേക്ക് സർക്കാർ നാമനിർദ്ദേശം ചെയ്യുന്ന, സർവ്വകലാശാലയിലെയോ സർവ്വകലാശാലയുമായി അഫിലിയേറ്റുചെയ്തിട്ടുള്ള കോളേജുകളിലെയോ/സെന്ററുകളിലെയോ പ്രശംസാർഹമായ അക്കാഡമിക് മികവ് പുലർത്തുന്ന ഒരു ബിരുദാനന്തര ബിരുദ വിദ്യാർത്ഥി;

(iv) ഊഴമനുസരിച്ച് ചാൻസലർ നാമനിർദ്ദേശം ചെയ്യുന്ന ഒരു ഫാക്കൽറ്റി ഡീൻ;

(v) കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ എക്സിക്യൂട്ടീവ് കൗൺസിൽ നാമനിർദ്ദേശം ചെയ്യുന്ന അംഗം:

എന്നാൽ “നാമനിർദ്ദേശം ചെയ്യപ്പെട്ട അംഗങ്ങൾ” എന്ന ശീർഷകത്തിൻ കീഴിൽ ചാൻസലറോ സർക്കാരോ നാമനിർദ്ദേശം ചെയ്യുന്ന സിൻഡിക്കേറ്റിലെ അംഗങ്ങൾക്ക് ചാൻസലർക്കോ സർക്കാരിനോ, അതതു സംഗതി പോലെ, ഇഷ്ടമുള്ളിടത്തോളം കാലം തങ്ങളുടെ ഔദ്യോഗിക സ്ഥാനം വഹിക്കാവുന്നതാണ്.”.

4. പ്രത്യേക വ്യവസ്ഥ:—പ്രധാന ആക്റ്റിൽ എന്തുതന്നെ അടങ്ങിയിരുന്നാലും, ഈ ഓർഡിനൻസിന്റെ പ്രാരംഭ തീയതിയിൽ, പ്രധാന ആക്റ്റിലെ 12-ാം വകുപ്പിൽ ‘നാമനിർദ്ദേശം ചെയ്യപ്പെട്ട അംഗങ്ങൾ’ എന്ന ശീർഷകത്തിൻ കീഴിൽ ഈ ഓർഡിനൻസിന്റെ പ്രാരംഭത്തിന് മുൻപ് നിലവിലുണ്ടായിരുന്ന (ii)-o (iii)-o (v) -o ഇനങ്ങൾ പ്രകാരം ഔദ്യോഗിക സ്ഥാനത്തേക്ക് സർക്കാർ നാമനിർദ്ദേശം ചെയ്ത അംഗങ്ങൾ ഔദ്യോഗിക സ്ഥാനം വഹിക്കുന്നത് ഈ ഓർഡിനൻസിലെ വ്യവസ്ഥകൾ പ്രകാരം അവസാനിക്കുന്നതാണ്.

എം. ഒ. എച്ച്. ഫറൂഖ്,
ഗവർണ്ണർ.

(ശരിത്തർജ്ജമ)

സി. രമണി

നിയമവകുപ്പ് അഡീഷണൽ സെക്രട്ടറി.